

>

Title: Need to curb the anti-social activities during festivals in sensitive areas of Faizabad district of Uttar Pradesh and provide adequate compensation and proper rehabilitation to the affected people.

**डॉ. निर्मल खत्री (फैजाबाद):** मेरे लोक सभा क्षेत्र जनपद फैजाबाद (उत्तर प्रदेश) में पिछले माह दशहरा/दुर्गापूजा मूर्ति विसर्जन के दिन भड़की हिंसा, आगजनी से सैकड़ों व्यक्तियों की संपत्ति का नुकसान हुआ व दो जानें भी गईं। मैं केन्द्र सरकार गृह मंत्रालय का ध्यान इस ओर आकृष्ट कराते हुए निम्न मुद्दों को सरकार के समक्ष उठाए जाने की जरूरत समझता हूँ।

दंगों में लिप्त लोगों की पहचान पड़ताल कर ऐसे लोगों पर कठोर कार्यवाही कराना, वहीं यह भी देखना कि बेगुनाह प्रभावित न हो। साथ ही जांच कर इस साजिश के पीछे के सूत्रधारों की भी पहचान कर उन्हें भी कानून के शिकंजे में लाना। दंगा प्रभावित व्यक्तियों की संपत्ति एवं क्षति का वास्तविक मूल्यांकन कर पूरी राशि क्षतिपूर्ति दिलाना। खुफिया व्यवस्था व दंगा रोकने वाले सुरक्षा, पुलिस बलों की भूमिका को सक्रिय कराना। चूंकि आयोध्या इसी जनपद में है, अतः स्थल की संवेदनशीलता को देखते हुए राज्य सरकार को यह सलाह देना कि जनपद फैजाबाद में केन्द्रीय सुरक्षा बल, आरआरएफ की तैनाती व हर समय उपलब्ध फायरब्रिगेड वाहनों की संख्या भी बढ़ाई जाए।